व्हितीय: परिच्छेदः 
कर्षणम्‌ 


अथ कर्षण विधिः: उच्यते- 
एवं ग्रामादि कल्पयित्वा, तन्मध्ये मन्दिरनिर्माणार्थ पूर्वोक्ता भूमि प्रवेश 
बलिपूर्वकम्‌ आसाद्य तां प्रदक्षिणिकृत्य, 


यक्षा: पिशाचा: नागाश्व ये5त्र तिष्ठन्ति सर्वदा | 
सर्वे प्रयांतु तेऽन्यत्र विष्णो: स्थानं करोम्यहम्‌ | 


इति मंत्रेण अस्रमत्रसंसिब्ढान्‌ सिद्धार्थान्‌ सर्वतः दिक्षु विकीर्य, पूर्ववत्‌ 
वास्तु पूजां होमं च बल्यन्तम्‌ कृत्वा। अनन्तरम्‌ आचार्यः वक्ष्यमाणेन 
विधिना हलेन भूमि विलिखेत्‌।यजमानः ब्राह्मणश्वैत्‌ अनङ्वाही 
गौरवर्णौ।यद्ि क्षत्रियः लोहितौ। यढि वैश्य: पीतौ। यदि शूढ: 
मेचकीौ।उक्तवर्णाना अलाभे कपिलौ गौरी रक्ती वा। ती महान्तौ 
बलशालिनौ वृषभौ क्षालयित्वा। खुरशुङ्गादीनि कनकमयै: भूषणैः 
भूषयेत्‌ । 

ब्राह्मणो यजमान: चेत्‌ युगं हलं च पालाशम्‌, क्षत्रिय: यढि नैयग्रोधम्‌, 
यदि वैश्यः प्लाक्षम्‌, सर्वेषां वर्णानां नैयग्रोध पैप्पले वा स्याताम्‌। 
सर्वेषां कौशिक: सीवर्णा योक्त्रं राजतं ताम्रं वा। 

कुशाः, धनुर्ज्या, वीरण्यः, काशाश्च यथावर्णम्‌ क्रमात्‌ 
रज्जुः ।हलभूतमध्यी एकयोनिके। 

सर्व एवं कृत्वा।तत: स्नातः नवांबरधरः सर्वालङ्कारसंयुक्त: आचार्यः 
पादी प्रक्षाळ्य। आचम्य। प्राणानायम्य. भूतशुद्धि कुत्वा। ब्राह्मणैः 
अनुज्ञातः मन्त्रज्ञैः वैष्णवैः सह पुण्याहं वाचयित्वा। तज्जलेन सर्व 
ढ्रव्यजातं आत्मानं च प्रोक्ष्य। मूलमन्त्रेण वृषस्कन्धै युगं 
संयोज्य।तेनैव मन्त्रेण हलं युगे संयोज्य। सुमुहूर्ते भेरी पटह शङ्कादिवाद्य 
घोषपुरस्सरं शाकुन सूक्तादि वेढघोषसहितं प्राङ्कखः गुरुः हृदयकमले 
नारायणं ध्यायन्‌। पालाशादि दण्डं प्रवहण कृत्वा। तत: तोदनं 
आदाय। हुंफडादिना आपीड्य। प्राङ्गुखः मूलविद्यया प्रथमं कर्षयेत्‌। 
पीरुषेण सूक्तेन ठ्हितीयं, विष्णुसूक्तेन त्रितीयं,विष्णु गायत्र्या तुरीयम्‌, 


5 


नारायणानुवाकेन पञ्चमम्‌, पञ्चोपनिषन्मंत्रैः षष्टम्‌, भूसूक्तेन सप्तमम्‌ 
कर्षणम्‌। सर्व प्रादक्षिण्य क्रमेण। ढक्षिणोत्तरतश्व एवं कर्षयेत्‌। तत्काले 
निमित्तानि परीक्षेत्‌। आचार्यस्यमनस्तुष्टि: मन्दिर यजमानयो: शर्मणे 
भवेत्‌। तद्दिपर्ययश्च असुखाय। अनडुहो: शयने, योक्त्रादिभेदने, 
व्यत्यासभ्रमणे, अन्यनिमित्तोढये च सर्व दोषशान्त्यर्थं पञ्चोपनिषदा 
सर्पिषा शतमाहुतीनां जुहुयात्‌। तत: आचार्यः यजमानश्च ब्राह्मणान्‌ 
तोषयित्वा।तां भुवं महतायत्नेन समीकृत्य, पृथक्‌ पृथक्‌ आलवालानि 
जलकुल्यायुतानि कारयित्वा। तोयेन आसिच्य। तत्र शाली मुळ यवादि 
बीजानि वापयेत्‌। तदभिवृद्ध्यर्थं प्रतिदिनं महताजलेन संसिच्य। 
परिपाकावसानिक रक्षैत्‌। तत: फलानि पक्कानि लूत्वा। फलरहित क्षेत्रं 
गाः समानीय चारयेत्‌। 

सस्य भूरिफले तछ्हाम दीर्घकालं भविष्यति। अल्पे तु अल्पतर कालम्‌। 
हरे: सन्निधानं च पूर्ववदेव । फलहीने प्रक्षीणधनधान्यकम्‌। 

तत्र सहस्रं शतं वा ब्राह्मणान्‌ भोजयित्वा। तेभ्यश्च गो धनादि दक्षिणान्‌ 
वितीर्य॑। पञ्चगव्येन पञ्चोपनिषदा तत्क्षेत्र संप्रोक्ष्य। कुद्दालै: खनित्रैः 
वा, यावंब: तावत्‌ भूमि खनेत्‌। 

यावत्‌ प्रथमावरण विस्तार: तावत्‌ दण्डमात्रं वा क्षेत्रदोघानुख्प्येण, 
मन्दिरोच्छायानुगुण्येन वा, भूतले खन्यमाने ;भस्माङ्गार तुषढुष्ट 
सत्वक्रिमि कीटादि दर्शने घृताढिना शान्ति होमं कुत्वा;ब्राह्मणेभ्यः 
यथाशक्ति सुवर्णादि दक्षिणां दद्यात्‌। रत्नादि दर्शने धाम सदासमृद्धं 
भवेत्‌। 

खातात्‌ बहि: चतुरश्रे स्थण्डिले अग्नि प्रतिष्ठाप्य, मूलमन्त्रेण आज्येन 
नृसूक्तेन चरुणा गुग्गुलु तिल नीवारैः: मूलमन्त्रेण च खातहोमं कृत्वा। 
पुण्याहं वाचयित्वा प्रोक्ष्य। शालीन्‌ खाते प्रक्षिप्य | 

तढुपरि वस्त्रसूत्रादि वेष्टितान्‌ लोहमयान्‌ मृण्मयान्‌ वा कुम्भान्‌ नव 
संस्थाप्य।आधारशक्ति सीवर्णी मध्यकुम्भे निक्षिप्य।प्राच्यां बीजानि 
आग्नेय्यां सर्वलोहानि,  ढक्षिणे सर्वधातून्‌, नैऋते 
पुण्यतीर्थमृदम्‌,वारुणे मधु,वायवीये सर्पिः,उत्तरस्यां दिशि रत्नानि, 
ऐशाने शैलमृत्तिकां च निक्षिप्य। पुनश्च मध्ये शालिक्षेत्र मृदम्‌ आशोष्य 
हढसंभूतां मृदम्‌ वल्मीकमृदम्‌ उत्पलकन्दानि च प्राङ्गखः स्थित्वा 

निक्षिप्य। तत्र लोहानि रत्नानि दर्भकूर्च च निक्षिप्य शरावेण 
पिदाय।मध्यकुम्भसय उपरि अन्य कुभम्‌ निधाय, तस्मिन्‌ सीवर्ण 
कुर्मकालाग्नि निक्षिप्य।तस्य उपरि कुम्भ अन्यं निधाय। 

तस्मिन्‌ सौवर्णी अनन्ताकुर्ति निक्षिप्य। तढुपरि च अन्य कुम्भं 
तस्मिन्‌ सौवर्णी वसुधां तढुपरि च अन्यं कुभं तस्मिन्‌ सौवर्णे अंबुज च 
निक्षिप्य।सर्वान्‌ गन्धोदकेन संपूर्य।पुण्याभिः खात मृद्भिः अढुष्टाभिः 
वालुकाभिश्च पूरयित्वा।जलैः खात भूतलं संपूर्य। हस्तिपादः 
धुडीकुत्य।पुनः जलेन परिपूर॒येत्‌। 


इति श्री वराहगुरुणा विरचितायां क्रियाकैरव 
चन्द्रिकायां कर्षणविधिःनाम द्वितीय: परिच्छेदः | 


